

तालुका क्रीडा अधिकारी, गट-ब (राजपत्रित)
या पदावर पदोन्नतीने पदस्थापना देण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: संक्रीआ-१३२३/प्र.क्र.८६/क्रीयुसे-२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक :- ३० मे, २०२५

शासन निर्णय :-

क्रीडा व युवक सेवा संचालनालयाच्या आस्थापनेवरील क्रीडा अधिकारी, गट-ब (अराजपत्रित) व क्रीडा मार्गदर्शक गट-ब (अराजपत्रित) (वेतनस्तर एस-१४, रु.३८६००-१२२८००) या पदांवर कार्यरत असणाऱ्या खालील नमूद अधिकाऱ्यांना, शासनाने मान्य केलेल्या सन २०२४-२५ च्या निवडसूचीनुसार तालुका क्रीडा अधिकारी, गट-ब (राजपत्रित) (वेतनस्तर एस-१५, रु.४१८००-१३२३००) या पदावर जेष्ठतेनुसार व गुणवत्तेनुसार, निव्वळ तात्पुरत्या स्वरूपात पदोन्नती देण्याचा निर्णय शासनाने घेतला आहे.

अ.क्र.	अधिकाऱ्याचे नाव	प्रवर्ग	महसूली विभाग	पदोन्नतीने पदस्थापनेचे ठिकाण
१	२	३	४	५
१	श्री.जयराज मधुकर मुंडे	भ.ज. (ड)	छत्रपती संभाजी नगर	तालुका क्रीडा अधिकारी, उदगीर, जि. लातूर
२	श्री. विकास बाळासाहेब माने	वि.जा.(अ)	पुणे	तालुका क्रीडा अधिकारी, खानापूर, जि. सांगली

२. मा. उच्च न्यायालय, मुंबई यांनी याचिका क्र. २७९७/२०१५ मध्ये दि.४.८.२०१७ रोजी दिलेल्या निर्णयाविरोधात राज्य शासनाने मा. सर्वोच्च न्यायालयात विशेष अनुज्ञा याचिका क्र.२८३०६/२०१७ दाखल केली आहे. सदर याचिका अद्याप प्रलंबित आहे. सामान्य प्रशासन विभाग, कार्यासन-१६-ब च्या शासन निर्णय दि.०७.०५.२०२१ मधील तरतुदीनुसार पदोन्नतीच्या कोट्यातील सर्व रिक्त पदे दि.२५.०५.२००८ च्या स्थितीनुसार निव्वळ तात्पुरत्या स्वरूपात सेवाज्येष्ठतेनुसार मा. सर्वोच्च न्यायालयाच्या निर्णयाच्या अधीन राहून भरण्यात येत आहेत.

३. सदर क्रीडा अधिकारी, गट-ब (अराजपत्रित) व क्रीडा मार्गदर्शक, गट-ब (अराजपत्रित) यांना तालुका क्रीडा अधिकारी (राजपत्रित) या पदावरील निव्वळ तात्पुरती पदोन्नती खालील अटीच्या अधीन राहून देण्यात येत आहे.

- (अ) सदरची पदोन्नती अत्यंत तात्पुरत्या स्वरूपात प्रशासकीय निकड म्हणून लोकहितास्तव देण्यात आली आहे.
- (ब) क्रीडा अधिकारी, गट-ब (अराजपत्रित) व क्रीडा मार्गदर्शक, गट-ब (अराजपत्रित) यांना तालुका क्रीडा अधिकारी (राजपत्रित) पदावरील निव्वळ तात्पुरती पदोन्नती त्यांचेविरुद्ध कोणत्याही प्रकारची विभागीय चौकशी प्रलंबित नाही या धारणेच्या अधीन राहून करण्यात येत आहे. तथापि, यापैकी एखाद्या अधिकाऱ्याविरुद्ध या शासन निर्णयाच्या दिनांकास विभागीय चौकशी/न्यायालयीन प्रकरण दाखल असल्यास त्यांच्याबाबतीत हे आदेश आपोआप रद्द होतील.
- (क) सदर पदोन्नती तात्पुरत्या स्वरूपात असून सदर पदावर संबंधितांचा कायमस्वरूपी धारणाधिकार राहणार नाही.
- (ड) सदर पदोन्नत्या निव्वळ तात्पुरत्या स्वरूपात असून या पदोन्नत्या केवळ पदोन्नत कोट्यात उपलब्ध होणाऱ्या पदांनुसार नियमित करण्यात येतील.
- (इ) सदर पदोन्नत्या मा. सर्वोच्च न्यायालयात दाखल केलेल्या विशेष अनुज्ञा याचिका क्र.२८३०६/२०१७ मध्ये होणाऱ्या निर्णयाच्या अधीन राहून करण्यात येत आहे.

४. संबंधित क्रीडा अधिकारी, गट-ब (अराजपत्रित) व क्रीडा मार्गदर्शक, गट-ब (अराजपत्रित) यांना तालुका क्रीडा अधिकारी (राजपत्रित) पदावरील पदोन्नती न स्वीकारल्यास सामान्य प्रशासन विभाग, शासन निर्णय, क्रमांक एसआरव्ही-२०१५/प्र.क्र.३०३/का.१२, दिनांक १२.०९.२०१६ नुसार त्यांचे नाव सन २०२४-२०२५ च्या निवडसूचीतून काढून टाकण्यात येईल व पुढील दोन वर्षी होणाऱ्या निवडसूच्यांमध्ये त्यांच्या नावाचा विचार करण्यात येणार नाही. त्यांची तिसऱ्या वर्षाच्या निवडसूचीत तालुका क्रीडा अधिकारी (राजपत्रित) पदावरील पदोन्नतीसाठीची पात्रता तपासण्यात येईल.

५. सदर पदोन्नतीनुसार संबंधित अधिकाऱ्यांना देण्यात आलेली पदस्थापना सामान्य प्रशासन विभाग, अधिसूचना दि.१४ जुलै, २०२१ मधील विभागीय संवर्ग वाटपाच्या तरतुदीनुसार करण्यात आली आहे.

६. उपरोक्त अधिकारी यांना पदस्थापना देण्यात आलेल्या कार्यालयातून दुसऱ्या कार्यालयात/मुख्यालयात यांच्या सेवा उपलब्ध करून घेण्याचा अधिकार संचालनालयास नसेल.

७. संबंधित अधिकारी यांनी पदोन्नती आदेश निर्गमित झाल्याच्या दिनांकापासून ३० दिवसांच्या आत पदोन्नतीच्या पदावर रुजू व्हावे अन्यथा सामान्य प्रशासन विभाग, अधिसूचना दि.१४.०७.२०२१ नुसार संबंधित अधिकाऱ्यांचा अनुपस्थितीचा कालावधी अकार्यदिन म्हणून गणला जाईल. तसेच त्यांच्या विरुद्ध सामान्य प्रशासन विभागाच्या दि.२३.१२.२०१६ मधील तरतुदीनुसार शिस्तभंग विषयक कार्यवाही करण्यात येईल.

८. पदोन्नतीनंतर पदस्थापनेच्या ठिकाणी विहीत कालावधीत अधिकारी रुजू न झाल्यास, सदर अधिकाऱ्यांसंदर्भात पुढील कार्यवाही करण्यासाठी अशा अधिकाऱ्यांची नावे आयुक्त, क्रीडा व युवक सेवा यांनी शासनास तात्काळ कळवावीत.

९. पदोन्नत क्रीडा अधिकारी, गट-ब (अराजपत्रित) व क्रीडा मार्गदर्शक, गट-ब (अराजपत्रित) यांना तालुका क्रीडा अधिकारी (राजपत्रित) पदावर दिलेल्या पदस्थापनेत बदल करण्यासंबंधीच्या विनंतीची दखल घेण्यात येणार नाही.

१०. हे आदेश तात्काळ अंमलात येतील.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०२५०५३०१८३२१६७७२१ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल पांडरे)

उप सचिव, महाराष्ट्र शासन

प्रत:-

१. आयुक्त, क्रीडा व युवक सेवा, महाराष्ट्र राज्य, पुणे
२. सर्व विभागीय उपसंचालक, क्रीडा व युवक सेवा (संचालनालयामार्फत).
३. सर्व जिल्हा क्रीडा अधिकारी (संचालनालयामार्फत)
४. संबंधित तालुका क्रीडा अधिकारी (संचालनालयामार्फत)
५. संबंधित जिल्हा कोषागार अधिकारी
६. संबंधित अधिकारी (संचालनालयामार्फत)

प्रत माहितीसाठी:-

१. मा.मंत्री, क्रीडा व युवक कल्याण यांचे विशेष कार्य अधिकारी
२. सचिव (सा.वि.स), सामान्य प्रशासन विभाग (कार्यासन १६-ब)
३. संबंधित कार्यासन अधिकारी (क्रीयुसे-१/३)
४. निवड नस्ती (क्रीयुसे-२).